

Føroyingur læra indarar at leita eftir olju

Lítla føroyska fyrirtøkan Simprentis, sum heldur skeið í oljufrálæru, hevur eftir øllum at døma fingið samstarv við risastóra almenna indiska oljufelagið, ið hevur 350.000 fólki í arbeiði.

INDIAFERÐ

Jan Müller
jan@sosialurin.fo

Millum luttakararnar á Indiaferðini var eisini Ólavur Ellefsen, stjóri í fyrirkuni Simprentis, sum nú í fleiri ár hevur roynt seg á einum fyrri føroyingar heldur óvanligum marknaði, nevniliga skeiðvirksemi í oljuvinnuni. Eftir at hava verið við til at utvikla eitt serstakt teldu-programm, sum hevur til endamál at læra fólki grundreglar og innlit í eitt nú olju-leiting, hevur Ólavur Ellefsen gjørt eitt stórt arbeiði fyri at marknaðaføra hesa heldur sjáldsomu vøruna í útlandinum. Hann hevur verið í fleiri londum og hildið skeið eitt nú í Suður-amerika. Hesaferð stóð skjóttvaksandi og risastóra indiska oljuvinnan fyrri tønni. Almenna indiska oljufelagið hevur 350.000 fólki í arbeiði.

Ólavur Ellefsen sigur, at tað er ógilig styrki at hava lögmann við fyrri at lata hurðar upp. – Eg hevði m.a. fund



Ólavur Ellefsen er sera væl nøgdur við úrslitið av Indiaferðini

við leiðsluna í ONGC, sum er tað stóra almenna oljufelagið og sum stendur 80% av allari oljuframleiðsluni. Ein av orsøkunum til at gekk so væl og skjótt hjá Ólavi at koma í samband við nakrar av ovastu leiðarunum har var tann, at lögmaður hevði boðið teimum til móttøku kveldið fyrri.

– Tað hevur gingið sera væl. Eg havi verið til fyra fundir og triggir teirra hava verið sera góðir. Hóast hann ikki hevur undirskrivað sáttmála, so kennir Ólavur

tað so, at hann hevur gjørt triggjar sáttmálar undir vitjanini og hesir fevna um skeið og venjing innan olju í telduhøpi.

Ólavur sigur, at India er sera áhugavert at vitja, tí tey leggja seg nógv eftir at útbúgva fólki. Tey tosa væl enskt, og føroyingar skilja helst betri tann indiska kulturin enn t.d. tann kinesiska, um valið skuldi staðið millum hesi londini. Ólavur heldur tað vera týðningarmikið eisini fyrri eina lítla fyrirtekku sum hansara at

fylgja við og vera úti um seg úti í heimi. – Eg havi hoyrt um atfinningar móti okkara vitjan í India heimaifrá. Og til tað kann eg bert siga, at tað er ótrúliga vánaligt, at tað eru røddir í Føroyum, sum hava so ilt av, at man fer út í verðina. Vit rinda sjálvir fyrri ferðina, og eg meti hetta at vera eina skilagóða íløgu fyrri mína fyrirteka, so tann atfinningarnar móti ferðini, eru eitt skot langt við síðuna av.

Stjórin í Føroya Tele:

Fingið altjóðagerðina undir húðina

– Vit hava fingið nakrar sera positivar og spennandi kontaktir. Hjá okkum er tað ikki so nógv ein spurningur, um vit her og nú skulu innella útflyta nakað. Harafturímóti er tað týðningarmikið at síggja, hvussu nógvir møguleikar eru fyrri partanaraskapi og samstarvi

INDIAFERÐ

Jan Müller
jan@sosialurin.fo

Ein av teimum tungu vinnulívsmonnunum, sum eru við í Indiaferðalagnum er Andras Róin, stjóri í Føroya Tele. Hann sat í bussinum á veg frá milliónabýnum Bombay og út á flogvøllin, tá vit hittu hann í telefonini.

Andras sigur seg hava fingið nógv burtur úr. – Eg komi ikki heimaftur við nakrari ávísari avtalu, men her eru sera nógvir møguleikar fyrri samstarvi.

At koma heimaftur við so nógvum upplivingum hevur fyrri mín part gjørt, at altjóðagerðin er komin inn undir húðina. Soleiðis kenni eg tað. Hetta er sjálvandi eitt sera stórt land, men eg eri sannførdur um, at vit kunnu læra nógv av India. Vit eru ikki frammanfyrri teir. Vit skulu veruliga taka okkum saman og lata eyguni upp og síggja, hvat fyrigongur uttanfyrri okkara egnu klettur. India er nógv meira globaliserað, enn Føroyar eru tað. Tað er eitt sindur hugstoytt, tí í veruleikanum eru vit

als ikki við í hesi globalisering.

Andras Róin vísir á, at uttan mun til um vit her og nú kunnu innflyta ella útflyta nakað, so er samstarv tað mest týðningarmesta. Afturat tí er tað eisini týðningarmikið, at so nógv vinnulívsfólk umboðandi so nógvir ymiskar bransjur kunnu vera saman og hava góðar umstøður at diskutera tingini. Tú fær ein annan máta at vera saman uppá, og nú vit koma heimaftur, hevur tú eina størri fatan av, hvat aðrir føroyingar gera eisini.

– Vit hava lyndi til heima at sita og stríðast móti hvørjum øðrum, antin talan er um grannan ella grannabygdina. Tá tú er í Bombay millum allar hesar milliónirnar, so sær tú, hvussu nógv tað hevur at siga at kunna standa saman. Saman hava vit ein møguleika. Her í India við øllum milliónunum ber til at standa saman og fáa tað besta burtur úr. Tað kunnu vit læra av og her ikki minst toleransu.

Føroya Tele stjóri sigur seg hava fingið nakrar sera positivar og spennandi kontaktir. – Hjá okkum er tað ikki so nógv ein spurningur, um vit skulu innella útflyta nakað. Men harafturímóti er síggja, hvussu nógvir møguleikar eru fyrri partanaraskapi og samstarvi. Tað eru nógvir indiskar fyrirtekur, sum arbeiða globalt. Tær eru sera opnar og eg havi kent tað so, at tær eru sera hugaðar fyrri samvinnu við okkum í Føroyum eisini. Enn er so einki undirskrivað, men eg skal ikki útiloka, at her fer at henda nakað.



Nógv varð gjørt burtur úr lögmanni og føroysku vinnulívsfólkunum í Cochin sum er høvuðs fiskivinnubýurin í India.